



گورنر KATHY HOCHUL

فوری ریلیز کے لیے: 3/1/2024

گورنر HOCHUL نے سنہ 2023 میں ریاست نیویارک میں انسداد دہشت گردی کی 1,100 سے زائد مشترکہ مشقوں کی تکمیل کا اعلان کر دیا

انسداد دہشت گردی کی ٹیموں نے مختلف کاروباروں، اہم بنیادی انفراسٹرکچرز کے حامل مقامات اور ریل اسٹیشنوں پر مشقیں کیں

ریاست کے ڈویژن برائے وطن کی سلامتی اور ہنگامی خدمات (Division of Homeland Security and Emergency Services) نے سنہ 2016 سے پوری ریاست میں 6,300 سے زیادہ مشقیں کی ہیں

شہریوں کو تاکید کی گئی ہے کہ وہ تعطیلات کے موسم کے دوران اپنے اردگرد نگاہ رکھیں اور ہوشیار رہیں

کسی بھی مشکوک سرگرمی کی اطلاع قانون نافذ کرنے والے اداروں کو 1-866-723-866-1 (SAFE-NYS) پر دینے پر 3697

گورنر Kathy Hochul نے آج اعلان کیا کہ ریاست کے ڈویژن برائے وطن کی سلامتی اور ہنگامی خدمات کے دفتر برائے انسداد دہشت گردی (Office of Counter Terrorism) نے سنہ 2023 کے دوران پوری ریاست میں 1,100 سے زیادہ مقامات پر تربیتی مشقیں کیں۔ قانون نافذ کرنے والے 80 سے زیادہ وفاقی، ریاستی، مقامی اور قبائلی اداروں سے تعلق رکھنے والے انسداد دہشت گردی کے ماہرین نے ریاست کی تقریباً ہر کاؤنٹی میں کاروباروں کی اس صلاحیت کا اندازہ لگانے کی مشقیں مکمل کیں کہ وہ کسی مشتبہ سرگرمی کو پہچانتے اور اس کی اطلاع دے سکتے ہیں یا نہیں۔ 2016 سے اب تک پورے نیویارک میں 6,300 سے زیادہ مشقیں منعقد کی جا چکی ہیں۔ قانون نافذ کرنے والی ٹیموں اور انسداد دہشت گردی کے دفتر کے عملے نے بھی سنہ 2023 میں ٹرینوں پر انسداد دہشت گردی سے متعلق NY-SECURE کی تقریباً 89 تفصیلی مجالس منعقد کر کے مسافروں کو 'کچھ دیکھو، تو کچھ بولو' کی اہمیت یاد دلائی۔

"عوام کا تحفظ کرنا میری اولین ترجیح ہے، اور یہ مشقیں پوری ریاست میں کاروباری اداروں اور عوام کو کسی مشتبہ سرگرمی کو پہچاننے اور قانون نافذ کرنے والے اداروں کو اس کی اطلاع دینے کے بارے میں تعلیم دینے میں بہت مدد دیتی ہیں،" گورنر Hochul نے کہا۔ "میں قانون نافذ کرنے والوں اور ہوم لینڈ سیکورٹی کے عملے کا ان اہم پروگراموں کی مسلسل حمایت کرنے پر شکریہ ادا کرتی ہوں جنکے ذریعے عوام کی حفاظت کی جاتی ہے۔"

پوری ریاست میں قانون نافذ کرنے والی ٹیموں نے ریاست کے 16 انسداد دہشت گردی زونز میں سے ہر ایک میں قانون نافذ کرنے والے 400 سے زائد اہلکاروں کو شامل کر کے مشقیں کیں۔ اس اقدام کے ایک جزو کے طور پر، ٹیموں نے 860 ایسے ریٹیلرز اور کاروباری اداروں میں مشکوک سرگرمیوں کی رپورٹنگ اور شناخت کے عمل کا جائزہ لیا جو کیمیکلز، مرکبات، اجزاء، یا سروسز فروخت کرتے ہیں یا ایسی جگہیں اور وسائل کرائے پر دیتے ہیں جن سے مضموم ارادے رکھنے والے افراد فائدہ اٹھا سکتے ہوں۔ مزید برآں، ٹیموں نے پوری ریاست میں بنیادی انفراسٹرکچر والے 200 سے زیادہ مقامات کا جائزہ بھی لیا۔ ان میں اسٹیڈیم اور کھیلوں کے میدان، مالز اور شاپنگ سینٹرز، کالج اور یونیورسٹیاں، ہوائی اڈے، ٹرانزٹ مراکز اور عوامی اجتماعات کے مقصد والے دیگر مقامات شامل

ہیں۔ 2023 میں جو مقامات ٹیسٹ کیے گئے ان میں سے تقریباً 40 فیصد بالکل نئے تھے اور پچھلے سالوں میں ٹیسٹ نہیں کیے گئے تھے۔ ریاست کے انسداد دہشت گردی کے تجزیہ کاروں اور قانون نافذ کرنے والے اداروں کے درمیان شراکت نے ان نئے مقامات کی ٹیسٹنگ کے لیے شناخت میں مدد کی۔

ان اسٹیک ہولڈرز کے ساتھ اس شمولیت اور مشغولیت سے عوامی نگرانی اور مشکوک سرگرمیوں کی رپورٹنگ میں اضافہ ہوا ہے۔ جب ریاست نے سنہ 2016 میں مربوط ریاستی کوششیں شروع کیں، تب سے اب تک ان مشقوں کے دوران NYS Terrorism Tips لائن پر مشکوک سرگرمیوں کی رپورٹنگ میں 30 فیصد اضافہ ہوا جس سے ان مشقوں اور تربیتوں کے مؤثر ہونے کی عکاسی ہوئی ہے۔

ریاست نیو یارک کے ڈویژن برائے وطن کی سلامتی و ہنگامی خدمات کی کمشنر Jackie Bray نے کہا، "نیویارک میں ممکنہ خطروں کی اقسام میں اضافہ ہی ہوتا جا رہا ہے، اور یہ پروگرام کاروبار مالکان اور ان کے ملازمین کو یہ امر یقینی بنانے میں مدد دے گا کہ جب انہیں کوئی مشکوک سرگرمی نظر آئے یا محسوس ہو تو انہیں معلوم ہو کہ اسے کیسے پہچاننا ہے اور اسکی اطلاع کیسے اور کسے دینی ہے، جس سے بالآخر نیویارک کے تمام شہریوں کو محفوظ رکھنے میں مدد ملے گی۔ یہ مشقیں، جن میں ریل لائنوں کے ساتھ ساتھ انسداد دہشت گردی کی تفصیلات کا علم دینا شامل ہے یہ ریاست کے عوام کی حفاظت کی رسائی کا ایک اہم حصہ بنی ہوئی ہیں۔ میں نیو یارک میں رہنے والے ہر شخص کو تاکید کرتا ہوں کہ اگر آپ کچھ دیکھیں، تو فوراً قانون نافذ کرنے والوں کو اسکے بارے میں بتائیں"

نیو یارک کی ریاستی پولیس کے قائم مقام سپرنٹنڈنٹ Dominick L. Chiumento نے کہا، "کاروباروں اور عوام کو مشتبہ سرگرمی کو پہچاننے کرنے اور قانون نافذ کرنے والے اداروں کو مطلع کرنے کی تعلیم و تربیت دینا اپنی کمیونٹیز کو دہشت گردی کے خطرے سے بچانے کا ایک اہم جزو ہے۔ منصوبہ بندی، رابطہ کاری، اور تربیت یہ امر یقینی بنانے کے لیے ضروری ہیں کہ مقامی اور ریاست کے اولین کاروائی کرنے والے کسی بھی قسم کی ہنگامی صورتحال سے نمٹنے کے لیے باہمی تعاون کے ساتھ کام کرنے کے لیے تیار ہوں۔ یہ مشقیں نیویارک کے باشندوں کو تحفظ دینے اور انہیں محفوظ رکھنے کے لیے ہماری مسلسل کوششوں کے لیے ناگزیر ہیں۔"

آپریشن NY-SECURE

ریاست نیو یارک کے ڈویژن برائے وطن کی سلامتی و ہنگامی خدمات نے بھی وفاقی، ریاستی اور مقامی قانون نافذ کرنے والے اداروں کے ساتھ "آپریشن NY-SECURE" میں شراکت داری کی تاکہ ایمٹریک (Amtrak) کے روٹس اور MTA کی مسافر لائنوں پر انسداد دہشت گردی اور ایسے واقعات سے نمٹنے کی تفصیلی مشقیں کی جا سکیں۔ یہ تفصیلات ہر اسٹیشن کے لئے ذمہ دار ریل روڈ پولیس ایجنسیوں، اور ریاستی اور مقامی قانون نافذ کرنے والے اداروں کے مابین باہم مربوط کرتی ہیں اور جوابی کاروائی کا عمل بہتر بنانے میں ان افراد اور اداروں کی مدد کرتی ہیں جو ان مقامات پر ہنگامی صورتحال کا تدارک کرتے ہیں۔ ان واضح اور غیر اعلانیہ تفصیلات میں پلیٹ فارم کے گشتوں میں اضافہ کرنا، ٹرینوں میں سیکیورٹی عملہ بڑھانا، دھماکہ خیز مواد کا سراغ لگانے والے کتوں کی فراہمی اور حفاظتی نگرانی جیسے اقدامات شامل ہیں۔ سنہ 2023 کے دوران، آپریشن NY-SECURE نے پوری ریاست میں 89 تفصیلی مشقیں مکمل کیں۔ ٹیموں نے پوری ریاست بھر میں 77 سنگل اسٹیشنوں پر اور ایمپائر لائن (Empire Line) کے ساتھ Amtrak اور MTA اسٹیشنوں پر 12 متعدد اسٹیشنوں پر تفصیلی مشقیں انجام دیں۔ 2018 میں اس پروگرام کے آغاز سے لے کر اب تک، قانون نافذ کرنے والی ٹیمیں پوری ریاست میں 447 تفصیلی مشقوں کا انعقاد کر چکی ہیں۔ یہ تفصیلی مشقیں 2024 میں جاری رہیں گی۔

وطن کی سلامتی اور ایمرجنسی کی خدمات کے ڈویژن کے متعلق

ڈویژن برائے ہوم لینڈ سیکورٹی اور ایمرجنسی سروسز، آفات اور دیگر ہنگامی حالات کو روکنے، ان سے بچاؤ کرنے، تیاری کرنے، سدباب کرنے، ان سے بحال ہونے اور کمی لانے کے لیے قیادت، رابطہ کاری اور مدد فراہم کرتا ہے۔ مزید معلومات کے لیے، [فیس بک](https://www.dhSES.ny.gov) اور [ٹویٹر](https://www.dhSES.ny.gov) پر DHSES دیکھیں، یا [dhSES.ny.gov](https://www.dhSES.ny.gov) ملاحظہ کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)